

अमर उजाला

Noida News: नामी कंपनी के नाम से नकली माल बनाने वाली फैक्टरी में छापा



नोएडा। एक नामी कंपनी के फर्जी टैग और स्टीकर लगाकर सामान तैयार करने वाली फैक्टरी पर मंगलवार को पुलिस ने छापा मारा। मौके से पुलिस व कंपनी अधिकारियों ने भारी मात्रा में नकली माल बरामद किया। कंपनी की शिकायत पर कोतवाली फेज वन पुलिस ने ट्रेड मार्क और कॉपीराइट अधिनियम के तहत केस दर्ज कर आगे की जांच कर रही है।

दिल्ली के सुखदेव विहार स्थित यूनाईटेड एंड यूनाईटेड कंपनी के फील्ड ऑफिसर सुमित कुमार ने पुलिस से शिकायत की है कि वह अंडर आरमर्स व नाइक, कन्वर्स, एक्सिस के अधिकृत प्रतिनिधि हैं। वह कंपनी के किसी भी कॉपीराइट और ट्रेडमार्क के उल्लंघन के खिलाफ जांच करने और केस दायर कराने के लिए अधिकृत हैं। पिछले दिनों उन्हें सूचना मिली कि अवैध तरीके से फर्जी टैग और लेबल लगाकर नकली उत्पाद नोएडा के सेक्टर-छह में तैयार किए जा रहे हैं।

Source: <https://www.amarujala.com/delhi-ncr/noida/a-factory-manufacturing-counterfeit-goods-in-the-name-of-a-renowned-company-was-raided-noida-news-c-1-noi1095-3592360-2025-11-04>